

சுதந்திரன்

SUTANTIRAN

விலை சதம் 35

வள்ளுவர் ஆண்டு 2007 | மார்ச்சு 28 | முஹூரம் 21 (12-1-77) புதன் | புத்தகம் 30 | இதழ் 76

செய்தித்தணிக்கை

அத்தியாவசியசேவையென அவசரகாலச்சட்டத்தின் கீழ் பிரகடனப்படுத்தப்பட்ட எந்த ஒரு சேவையை அல்லது சேவைகளைப் பற்றியோ தொழிற்சங்கங்களின் நடவடிக்கைகள் பற்றியோ எந்தவொரு செய்தியையும் எந்தச் செய்திப் பத்திரிகையிலும் இதற்கென நியமிக்கப்பட்ட தகுதிவாய்ந்த அதிகாரியின் முன் அனுமதியின்றி பிரசுரிக்கப்படலாகா தென அவசரகாலச்சட்டத்தின்கீழ் அரசாங்கம் பிரகடனப்படுத்தியுள்ளது. இந்த செய்தித்தணிக்கை சட்டம் 10-1-77 மாலு 6.00 மணிக்கு பிரகடனப்படுத்தப்பட்டது.

இன்றைய கருத்தரங்கு

இன்றைய கருத்தரங்கு

தமிழர் விடுதலைக்கூட்டணியின் கொழும்புக்கிளையினர் நடாத்தும் வாராந்தக் கருத்தரங்கு இன்று (புதன்கிழமை) மாலு 6 மணிக்கு பம்பலப்பிட்டி லோரிஸ்தியிலுள்ள 51ம் இலக்க இல்லத்தில் திரு. ஈழவேந்தன் தலைமையில் நடைபெறும். இக்கருத்தரங்கில் திரு. ஜேம்ஸ் ரி. இரத்தினம், கே. வி. நித்தியானந்தா, ஆ. தேவராஜன் ஆகியோர்பேசுவர்.

கம்பனியில் ஈழவேந்தன்!

15-1-77 சனிக்கிழமை கம்பனை இந்து இளைஞர் சங்கத்தினர் நடாத்தும் பொங்கல் விழாவில் "தமிழன் கண்ட நெறி" எனும் தலைப்பில் திரு. ஈழவேந்தன் சிறப்பு சொற்பொழிவு நிகழ்த்துகிறார்.

தமிழ் மாநாட்டு தியாக்களுக்கு யாழ்நகரில்

மீண்டும்நினைவுச்சின்னம்

கூட்டணித்தலைவர்கள்முன்னிலையில் தமிழிளைஞர்களின் மகத்தான சாதனை! மலர்தூவி பொதுமக்கள் அஞ்சலி!

நான்காவது உலகத்தமிழ் மாநாட்டின் இறுதி நாளன்று—1974 சனவரி 10ம் நாள்—சிங்கள ஏகாதிபத்திய ஏவல் படையினரின் காரணமற்ற தாக்குதலின் விளைவாக உயிர்நீத்த ஒன்பது தமிழ்த் தியாகிகளின் நினைவாக யாழ் வீரசிங்கம் மண்டபத்தின் முன்னால் மூன்றாவது தடவையாக தமிழ் இளைஞர் பேரவையினர் ஒன்பது நினைவுச்சின்னங்களை மீண்டும் நிறுவியுள்ளனர். சுமார் நான்கு மணி நேரத்தில் இந்த நினைவுச்சின்னங்கள் கட்டிமுடிக்கப்பட்டன. நினைவுச்சின்னங்கள் கட்டியெழுப்பப்பட்ட நேரத்தில் தமிழர் விடுதலைக் கூட்டணித் தலைவர்களும் உடனிருந்து ஒத்தாசை புரிந்தனர்.

அரைவட்டமாக நிறுவப்பட்டுள்ள இந்தச் சின்னங்களுக்கு சனவரி 10ம் நாள் திங்கட்கிழமை காலை விசேட பூசைகளும் சர்வமத வழிபாடுகளும் இடம்பெற்றன. கூட்டணித் தலைவர்களும், பொதுமக்களும் மலர்தூவி தமிழ் தியாகிகளுக்கு அஞ்சலி செலுத்திய காட்சி உள்ளத்தை உருக்குவதாக அமைந்திருந்தது.

1974ம் ஆண்டு சனவரி 10ம் நாள்—தமிழ் மாநாட்டு இறுதி நிகழ்ச்சிகளின்போது பொலிசாரின் காரணமற்ற தாக்குதலின் விளைவாக யாழ் வீரசிங்கம் மண்டபத்தின் முன்னால் ஒன்பது தமிழர்கள் உயிரிழக்க நேரிட்டது தெரிந்ததே. சின்னத்தம்பி நந்தகுமார், வேலுப்பிள்ளை கேசவராஜன், இராசதுரை சிவானந்தம், ராஜன் தேவரத்தினம், பரஞ்சோதி சரவணபவன், வைத்தியநாதன் யோகநாதன், ஆசிரியர் சிம்மரிங்கம், சிதம்பரி ஆறுமுகம், சின்னத்துரை பொன்னுத்துரை ஆகியோரே அன்றையதினம் உயிர்நீத்த தமிழ்த்தியாகிகளாவர்.

பின்னர் கடந்த பல மாதங்களாக, உடைத்து வீழ்த்தப்பட்டுக்கிடந்த அந்த நினைவுச்சின்னத்துக்கே மக்கள் அஞ்சலி செலுத்திவந்தனர்.

இந்த நிலையில் சென்ற 9-11-77 ஞாயிற்றுக்கிழமை

அதிகாலையில் தமிழ் இளைஞர் பேரவையினர் மீண்டும் அதே இடத்தில் தமிழ்த்தியாகிகளுக்கு நினைவுச்சின்னங்களை மிகவும் உற்சாகத்துடன் நிறுவினர்.

அதிகாலை 3.30 மணிக்கு ஆரம்பித்த நினைவுச்சின்னம்

நிறுவும் பணி காலை 7.30 மணிக்கு முடிவடைந்தது. ஒன்பது தியாகிகளுக்கும் தனித்தனியாக ஒன்பது நினைவுத் தூண்கள் நிறுவப்பட்டிருக்கின்றன. முன்பு உடைத்து வீழ்த்தப்பட்டுக்

—4-ம் பக்கம் பார்க்க

“அடக்குமுறைகளுக்கு ஆளாக்கப்பட்டபோதிலும் இலட்சியத்தைக்கைவிடாதீர்!”

சிறையிருக்கும் தமிழ் இளைஞர்களுக்கு ஜெர்மனியிலிருந்து கடிதம்!

இந்தத் தியாகிகளுக்கு 1975ம் ஆண்டு தமிழ் இளைஞர்கள் நினைவுச்சின்னத்தை நிறுவி அஞ்சலி செய்தனர். அது சிலநாட்களில் துரோகிகளால் அடித்து நொருக்கப்பட்டது; மீண்டும் 1976ம் ஆண்டு மிகப்பெரிய நினைவுத்தூணை தமிழ் இளைஞர் பேரவையினர் சனவரி 10ம் நாள் நிறுவி அஞ்சலி செலுத்தினர்; அதுவும் சில நாட்களில் ஆட்சியாளரால் அடித்து நொருக்கப்பட்டது.

ஹரிதாஸ் சுவாமிகளின் சங்கீத உபந்நியாசம்!

கொழும்பு ஸ்ரீ ஞானேந்த சமாஜத்தின் சார்பில் பம்பலப்பிட்டி புதிய கதிரேசன் மண்டபத்தில் 12-1-77 புதன் நாள் தோறும் கிழமை முதல் 29-1-77 வரை மாலு 6 மணிக்கு ஸ்ரீ சுவாமி ஹரிதாஸ் அவர்கள் புதன் கிழமையன்று “ஸ்ரீ மகாபக்த விஜயம்” எனும் பொருள்பற்றி சுவாமிகள் சங்கீத உபந்நியாசம் நிகழ்த்துகிறார்.

“உங்கள்நாட்டு அரசாங்கத்தினால் நீங்கள் கடுமையான அடக்குமுறைக்கு உள்ளாக்கப்பட்ட போதிலும், உங்கள் இனத்துக்கு அதிக சுதந்திரம் கோரும் உங்களது நியாயமான இலட்சியத்துக்காகவும், கருத்துக்களாகவும் போராடுவதை நீங்களும் உங்கள் சகாக்களும் கைவிடமாட்டீர்கள் என்று எதிர்பார்க்கிறோம். காலம் நிச்சயம் ஒருநாள் மாறும் என்று நம்புகிறோம். உங்களுக்கும், சிறையிலுள்ள உங்களது சகாக்களுக்கும் எமது புத்தாண்டு வாழ்த்துக்களைத் தெரிவித்துக் கொள்ளுகிறோம்!”

இவ்வாறு அம்னெஸ்டி இன்டர் நாஷனல் இயக்கத்தைச் சேர்ந்த திரு. ஸ்டீபன் டேவியும் (Stefan Dawey) மற்றும் இருவரும் சிறையில் விசாரணையின்றி வைக்கப்பட்டிருக்கும் பொ. வே. திசைவீரசிங்கத்துக்கு எழுதியுள்ள கடிதம் ஒன்றில் தெரிவித்துள்ளனர். அக்கடிதத்தில் அவர்கள் மேலும் தெரிவித்துள்ளதாவது:—

“சில நாட்களுக்கு முன்னர், இலங்கையிலுள்ள அரசியல் கைதிகளின் நிலையைப் பற்றி இங்கு (ஜெர்மனியிலுள்ள) சில நண்பர்களுடன் விவாதித்தோம், சிறுபான்மை இனத்தைச் சேர்ந்த நீங்கள், உங்கள் இனத்துக்கு அதிக சுதந்திரம் கோரியதற்காக 1973ம் ஆண்டுமுதல் விசாரணையின்றி சிறைவைக்கப்பட்டிருக்கும் உங்கள் நிலைப்பற்றி விசேடமாக அறிந்திருந்தோம். நீங்கள் பிடிபட்ட நாளிலிருந்து நீங்கள் அனுபவித்துவரும் துன்பங்களுக்கும் கஷ்டங்களுக்கும் எமது

ஆழ்ந்த கவலையைத் தெரிவித்துக் கொள்ளுகிறோம். ஆனால், உங்கள் பிரச்சினை மீது நீங்கள் மட்டுமே தனித்துவிடப்படவில்லை யென்பதையும், வேறு நாடுகளில் உள்ள அரசியற் கைதிகளின் நிலைப்பற்றி ஜெர்மனியிலுள்ள பெருவாரியான மக்கள் சிந்தித்தும், பேசியும் வருகிறார்கள் என்பதையும் உங்களுக்கு நாம் உறுதுயுடன் தெரிவித்துக் கொள்ளுகிறோம்.”

இவ்வாறு அக்கடிதத்திற்குறிப்பிடப்பட்டுள்ளது.

உலகத்திலே எந்த நாட்டிலும் இல்லாத விதத்திலே, இலங்கையிலே சுமார் 10 இலட்சம் மக்கள் நாடற்ற பிரசைகளாக வாழுகின்றார்கள். இந்த மக்கள் குடியிருப்புச் சட்டத்தின் கீழே, மக்கள் குடியிருப்புக் களுக்குச் சொந்தக்காரர்கள் இலங்கைப் பிரசைகளாகத்தான் இருக்கமுடியுமே தவிர இலங்கைப் பிரஜா உரிமையில்லாதவர்கள் இவற்றிலே இடம்பெற முடியாது.

ஆனால் இலங்கை அரசும் இந்திய அரசும் செய்து கொண்ட ஒப்பந்தங்களின் படி இன்று இலங்கையிலே வாழுகின்ற 10 இலட்சம் மக்களையும் அவர்கள் இந்த நாட்டைவிட்டு வெளியேறும் வரைக்கும் அவர்கள் இருக்கும் தொழிலிலேயே அரசாங்கம் வைத்திருக்க வேண்டுமென்று ஒப்பந்தத்திலே கூறப்பட்டிருக்கிறது. அதன்படி மக்கள் குடியிருப்புகளிலே வேலை செய்துகொண்டிருக்கின்ற இந்திய வம்சாவளியினர் தொடர்ந்தும் வேலை செய்துகொண்டே இருக்கவேண்டும். அவர்களை அரசாங்கமோ மக்கள் குடியிருப்புக்கள் நிர்வாகமோ அந்தத்தொட்டங்களிலே யிருந்து அகற்ற உரிமையில்லை. அவர்களை அகற்ற முயற்சித்தால் இலங்கை அரசாங்க

ஏழு இலட்சம் மலையகத் தமிழர்கள் நழுத்தையே தாயகமாக ஏற்றுள்ளனர்!

மக்கள் குடியிருப்புக்களில் அவர்களுக்கு சமத்துவம் கிடைக்குமா?

மும் இந்திய அரசாங்கமும் செய்து கொண்ட ஒப்பந்தத்தை நிறைவேற்ற முடியாத ஒரு நிர்ப்பந்தம் ஏற்படும்.

ஒவ்வொரு மக்கள் குடியிருந்தாலும் அங்கத்தவர்களாகச் சிலரும், தொழிலாளர்களாக—மாதாந்தம் அல்லது நாளாந்தம் சம்பளம் பெறுகின்றவர்களாகச் சிலரும் இருப்பார்கள். அது சோசலிச அடிப்படைக்கு உகந்தது அல்ல. ஒன்று சுரண்டிப் பிழைக்கின்ற குழுவாகவும் மற்றது சுரண்டப்படுகின்ற குழுவாகவும் தான் இருக்கும். அதனால்தான் நாம் கூறுகிறோம். மற்றைய சோசலிச நாடுகளிலேயுள்ள குடியிருப்புக்களைப் போல இது ஒரு சோசலிச அடிப்படையிலே அமைந்த

குடியிருப்புக்களாக இருக்காது என்று.

சோவியத் நாட்டிலே உள்ள மக்கள் குடியிருப்புக்களிலே சுரண்டப்படுபவர்களும் இல்லை. எல்லோரும் ஒரே அந்தஸ்துடையவர்களாகத்தான் இருப்பார்கள். ஆனால், இந்நாட்டிலே பல ஆண்டுகளாகச் சீவிக்கவேண்டிய நிலையிலிருக்கும் இந்திய வம்சாவளியினருடைய பிரச்சினை எவ்வளவு காலத்துக்கு நீண்டு கொண்டு போகும் என்பதை நாம் வரையறுத்துக் கூறமுடியாது. இந்தப் பிரச்சினை பற்றிச் சிந்திக்க வேண்டும் பிரச்சினை தீர்ந்ததன் பிறகுதான் சோசலிச அடிப்படையில் நாம் ஒரு சமுதாயத்தை உருவாக்க முடியும் என்பதை மறுக்க முடியாது.

அவர்களும் இந்தியப் பிரதமரும் ஒரு விஷயத்தை வலியுறுத்திக்கூறியுள்ளார்கள். அதாவது, எந்த ஒப்பந்தம் இருந்தாலும் கட்டாய நாடு கடத்தலை அவர்கள் ஏற்றுக் கொள்ள மாட்டார்கள் என்பதுதான் அது. அந்த அடிப்படையில், இந்தியப் பிரஜைகளாக விரும்புகின்றவர்களை அதற்காக விண்ணப்பிக்கும் படி இந்திய அரசாங்கமே கேட்டுக்கொண்டது. அப்படி விண்ணப்பித்தவர்கள் ஆக நாலு இலட்சம் பேர்தாம் என்பதை அரசாங்கம் அறியும். இப்போது விண்ணப்பிட்டுள்ளவர்களை இந்திய அரசாங்கம் முடிவிட்டது. மீது

கள். சிறிமா — சாஸ்திரி ஒப்பந்தத்தின் அடிப்படையில் மட்டுமல்ல. 1948-ஆம் ஆண்டுகொண்டுவந்து நிறைவேற்றப்பட்ட சட்டத்தின் அடிப்படையில் விண்ணப்பங்கள் கோரப்பட்டபோது ஏழு இலட்சம் மலைநாட்டுத் தமிழ் மக்கள், தாங்கள் இலங்கைப் பிரஜைகளாக வாழ விரும்புவதாகக் கூறி விண்ணப்பம் செய்தார்கள்.

ஏழு இலட்சம் மலைநாட்டுத் தமிழ் மக்கள், தாங்கள் இலங்கையில் தான் வாழ வேண்டும் என்று ஒரு தடவை அல்ல. இரண்டு தடவைகள் கூறியிருக்கிறார்கள்.

அதற்குமாறாக அவர்களை இலங்கையிலிருந்து அகற்றி இந்தியாவுக்கு அனுப்பமுடியாது. இப்படிப்பட்ட பிரச்சினைகள் இருக்கும்வரை இவர்களுடைய நிலை என்ன என்பதை அரசாங்கம்தெளிவாக எடுத்துக் கூறவேண்டும். இவர்கள் தொடர்ந்தும் மக்கள் குடியிருப்புக்களில் சுரண்டப்படுகின்ற இன்மாக வாழ்வார்களா என்பதை அமைச்சர் எடுத்துக்கூற வேண்டும். அதைத்தான் நான் மிகவும் தெளிவாக எடுத்துக்கூற விரும்புகிறேன்.

— (தேசிய அரசுப்பேரவையில் பேசியது)

செல்லையா, குமாரசூரியரே!

தமிழ்ப் புத்தாண்டு பிறக்கின்ற இந்தப் புனிதமான நேரத்திலே—தமிழ் மக்கள் அனைவரும் விழிப்புடன் எழுச்சியும் பெற்று 'நமக்கொரு நாடு நாமே பெறுவோம்' என்ற உறுதியுடன் செயற்படும் வேளையிலே, "உரிமைகளைப் பெற்றுத் தருவோம்; ஒத்துழைப்புத் தாருங்கள்" என ஆசை காட்டித் தமிழ் மக்களை மோசம் செய்யாமல் எங்கேயாவது ஓடிச் செல்லையா, குமாரசூரியரே!

தமிழர் விடுதலைக் கூட்டணியினர் அரும்பாடுபட்டுக் கட்டியெழுப்பிய ஒற்றுமைக் கோட்டைக்கு வேட்டு வைக்கும் ஐந்தாம் படையாக நின்று தமிழ் பேசும் பொதுமக்களின் வயிற்றெரிச்சலைக் கொட்டிக்கொள்ளாமல் இப்போதே தப்பிச் செல்லையா, குமாரசூரியரே!

"கலப்புத் திருமணம் மூலம்தான் இன ஒற்றுமையைக் கட்டியெழுப்ப முடியும்" என்ற கவைக்குதவாத உபதேசம் செய்து 'தலைக்குள்ளே ஒன்றுமே இல்லை' என்பதை அடிக்கடி நிரூபித்துக் கொண்டிராமல் பழைய தொழிலுக்கே திரும்பிச் செல்லையா, குமாரசூரியரே!

"தமிழர்களும் முஸ்லிம்களும் எங்களின் சொல்லைக்கேட்டு நடக்கவேண்டும்; குமாரசூரியரும் அப்படித்தான் நடக்கிறார்" என அரைமந்திரி ஒருவர் பகிரங்கமாகப் பேசியதை மானம் வெட்கமின்றிக் கேட்டு இரசித்துக்கொண்டு இன்றுவரை அதை எதிர்க்கப் பயந்து மௌனமாக இருந்துகொண்டு தமிழனின் மானத்தைக் கப்பலேற்றாமல், கப்பலேறியாவது எங்கேனும் செல்லையா, குமாரசூரியரே!

'சிங்கள மக்களிடையே வகுப்பு வாதம் செத்து விட்டது' என அம்மையாரும் அமைச்சர்களும் ஆளும் கட்சியினரும் அடிவருடிகளும் அடிக்கடி கூறிவருவது உண்மையானால் அதை உலகத்துக்கு நிரூபித்துக் காட்டுவதற்காகச் சிங்களத் தொகுதி எதிராவது தேர்தலுக்கு நிற்கச் செல்லையா, குமாரசூரியரே!

வவுனியாவா, வட்டுக்கோட்டையா, மன்றூர், மாணிப்பாயா என அங்கலாய்த்துக் கடைசியில் கிளிநொச்சியே தஞ்சம் என்று அங்கு அடாத்தாகப் புகுந்து, அங்குள்ள உழவுப் பெருமக்களுக்காக உழைக்கப்போவதாகச் சொல்லிக்கொண்டு, மறத் தமிழரின் மானம்காத்திடும் அந்தப் புண்ணிய பூமியிலும் சிங்களக் குடியேற்றத்திற்கு வழி சமைத்துக் கொடுக்காமல், 'இந்தப் பயறு கிளிநொச்சித் தண்ணீரிலும் அவியாது' என்பதை உங்கள் எஜமானரிடம் தெளிவாகச் சொல்வதற்குத் தேர்தல் முடிவு தெரியும் வரை காத்திராமல் இப்போதே திரும்பிச் செல்லையா, குமாரசூரியரே!

தமிழ் மக்களுக்குத் தனிப் பாரம்பரியமுண்டு; உயர்ந்த மொழியுண்டு; ஒப்பற்ற கொள்கையுண்டு; நெஞ்சில் உறுதியுண்டு; நினைத்ததை முடிக்கும் திறனுண்டு. உங்கள் தயவோ தாட்சண்யமோ தேவையில்லை. ஆகவே உயர் திரு. செல்லையா குமாரசூரியரே, தமிழ் மக்களை விட்டுச் செல்லையா குமாரசூரியரே.

—முவேந்தன்

இலங்கை வாழ் இந்திய வம்சாவளியினர் சம்பந்தமாக இரண்டு ஒப்பந்தங்கள் எழுதப்பட்டன. சிறிமா—சாஸ்திரி ஒப்பந்தம், சிறிமா—இந்திரா ஒப்பந்தம் ஆகியவைதான் அவை. அந்த ஒப்பந்தங்களின் அடிப்படையில் இந்திய அரசாங்கம் ஆறு இலட்சம் மக்களை இந்தியப் பிரசைகளாக ஏற்றுக் கொள்ள ஒப்புக்கொண்டது. ஆனால், லோக சபையிலே பேசும்பொழுது சுவர்ணசிங்

வி. தர்மலிங்கம் பா.உ.

இரண்டு இலட்சம்பேரையும் எந்தவிதத்தில் இந்திய அரசாங்கம் ஏற்றுக்கொள்ளப் போகின்றது என்பது நமக்கு இதுவரை தெரியாது. ஆனால், ஒன்றுமட்டும் தெரியும். அதாவது, லோக சபையில் இந்திராவும் சுவர்ணசிங்கும், கட்டாய நாடு கடத்தலை ஒருபோதும் ஏற்றுக்கொள்ள மாட்டோம் என்று கூறியிருக்கிறார்.

இலங்கைப் பிரஜைகளாக விரும்பி சுமார் ஏழு இலட்சம் மலைநாட்டுத் தமிழ் மக்கள் விண்ணப்பித்திருக்கிறார்

யோடு சேர்ந்து விடுதலை போராட்டத்தில் குதிப்பான்.

—ஜி. கிருஷ்ணமூர்த்தி (தலைவர்)

—ஜி. செல்வராஜ் (செயலாளர்)

மலையக இளைஞர் தலைவர் இலக்கிய மன்றம் வெளிவலை தோட்டம், அளவை.

தமிழர் விடுதலைக் கூட்டணியும் மலையகத் தமிழ் இளைஞர்களும்!

தமிழர் விடுதலைக் கூட்டணியின் பொதுத்தேர்தல் விஞ்ஞாபனம் வட்டுக்கோட்டை மாநாட்டில் நிறைவேற்றப்பட்ட 'தனி நாடு' பிரகடனத்தின் அடிப்படையில் அமைய விருப்பதாக 29.12.76 சுதந்திரன் இதழில் கண்டு மகிழ்ந்தேன். இச்சமயத்தில் மலையகத்தமிழர்கள் கூட்டணியின் தனி நாடு கொள்கையை ஏற்று அதனுடன் இணையத்துடிக்கின்றனர் என்பதையும் கூட்டணித் தலைவர்களின் கவனத்துக்கு கொண்டுவர விரும்புகிறேன்.

தமிழ்நூழ் இலட்சியத்துக்காக உழைக்கத் துடிக்கும் மலையகத் தமிழ் இளைஞர்களை தமிழர் விடுதலைக் கூட்டணிகைவிடலாமா? மலையகத்தில் கூட்டணி அமைப்பு எவ்வாறு அமைய உள்ளது என்பதை மலையகத் தமிழ் இளைஞர்களாகிய நாம் அறிய விரும்புகிறோம். கூட்டணியோடு சேர்ந்து செயலாற்றத் துடிக்கிறோம்.

மலையகத்தின் பிரதான நகரங்களில் தமிழர் விடுதலைக் கூட்டணியின் செயலகங்கள் திறக்கப்படவேண்டும். கண்டி, நுவரேலியா, பதுளை, ஹட்டன், கேகாலை போன்ற இடங்களில் கூட்டணி கிளை அலுவலகங்கள் திறக்கப்படவேண்டும்.

இவ்விதமாக த. வி; கூ. மலையகத் தமிழர்களின் எதிர்கால நலனை முன்னிட்டு நாம் மலையகத் தமிழர்களின் வாழும் அலுவலகங்களில் தமிழ் இளைஞரும் கூட்டணி

இ. தொ. கா. தனிநாடு கொள்கையை ஏற்காவிட்டாலும், மலையகத் தமிழ் இளைஞர்கள் தனிநாடு தமது உயிர்மூச்செனக்கருதி அதற்காகப் போராட்டத்தயாராக இருக்கிறார்கள். இந்த இளைஞர்களை இ. தொ. கா.வுக்காக தமிழர் விடு

தலைக் கூட்டணிகைவிடக் கூடாது,

மக்கள் குரல்

தமிழ் இளைஞர் பேரவையில் மலையக இளைஞர்கள் சேரவேண்டும்

அண்மையில் தமிழ் இளைஞர் பேரவையில் சேர்ந்த மலையக இளைஞுகிய நான் இச்செய்தியை மலையக இளைஞர்களுக்கு அறிவிக்க மிக மகிழ்ச்சியடைகிறேன். "தமிழ் இளைஞர் பேரவை" யால் எனக்கு அளிக்கப்பட்ட கௌரவத்திலிருந்தும், வரவேற்பிலிருந்தும் மலையக இளைஞர்களிடம் தமிழ் இளைஞர் பேரவையும், தமிழர் விடுதலைக் கூட்டணியும் எவ்வளவு நம்பிக்கை வைத்திருக்கிறார்கள் என்பதை யான் நன்கு அறிவேன்.

சில சிங்கள ஏசாதிபத்திய அரசியல்வாதிகளின் தூண்டுதலின்பேரில் சில தமிழ் தலைவர்களும், சில தமிழ் இளை

ஞர்களும் தமிழர் விடுதலைக் கூட்டணிக்கு எதிர்ப்பு தெரிவிப்பதைக் கண்டு மனம் வருந்துகிறேன், இன்று நமது இயக்கத்தில் மலையகத் தமிழர்கள் என்றும் யாழ்ப்பாணத் தமிழர்கள் என்றும் மட்டக்களப்பு தமிழர்கள் என்றும் எவ்வித பாகுபாடும் இல்லை என்பதை திட்டமாக கூறிக் கொள்ள விரும்புகிறேன், ஆதலால் மலையக இளைஞர்கள் தமிழ் இளைஞர் பேரவையில் சேர்ந்து 'தமிழ்நூழ்' விடுதலைக்கு தங்களின் முழு ஒத்துழைப்பையும் அளித்துக் கொள்ள வேண்டுகிறேன்.

—சின்னையா, மாவிப்பாட

ஒன்றுபடுவோம் உரிமை பெறுவோம்

இந்த நாட்டிலுள்ள தமிழ்பேசும் இனத்தவரை மாறி, மாறி ஆட்சிக்கு வருகின்ற இலங்கையின் பெளத்த பிரபுத்துவக்குடும்பங்களின் பழைய தலைமுறைகள் ஏமாற்றிவந்த காலம் மலையேறிவிட்டது. தோன்றியுள்ள இனைய தலைமுறையினரின் உரிமைப் போராட்டங்களுக்கு அந்தப் பழைய தலைமுறைகளால் முற்றுப் புள்ளி வைக்கவும் முடியாது. ஒப்பந்தங்களும், உடன்படிக்கைகளும் தமிழ்பேசும் இனத்தினரைத் தொடர்ந்து வரும் தொல்லைகளுக்கு பூரண நிவாரணம் அளிக்காது.

எனவே, ஒரு முஸ்லிம் மகனாக இருந்தாலும் சரி, ஒரு தமிழ் மகனாக இருந்தாலும் சரி, ஒரு தமிழன் அடிபட்டால், அடுத்த அடி ஒரு முஸ்லிம்குக்குத்தான் என்பதை நம் தலைவர்கள் உணரவேண்டும். ஒரு முஸ்லிம் அடிபட்டால் அடுத்த அடி ஒரு தமிழனுக்குத்தான் என்பதை தமிழ்பேசுவோர். உணரவேண்டும். இன்று, ஒரு சிங்களவரோடு, ஒரு முஸ்லிமோ, ஒரு தமிழரோ மோத நேர்ந்து, அம்மோதல் பொலிஸ் வரை போகுமாதல், அதனை அவர்கள் இனக்கலவரமாகவே எடுத்துக் கொள்கின்றனர். புத்தளம், மதுரங்குளி, அளுத்தகம், கம்பளை போன்ற இடங்களில் நடைபெற்ற தனி நபர் விடயங்கள் இவ்வளவு

வாகரை தமிழ் மகளிர் பேரவை செயற்குழு

தலைவி: திருமதி. குணநாயகி கிருஷ்ணப்பிள்ளை துணைத்தலைவி: செல்வி. குகனேஸ்வரி தம்பிப்பிள்ளை செயலாளர்: செல்வி. நவநேசம் குருசு முத்து, துணைச் செயலாளர்: செல்வி. உருத்திரராணி காளிக்கட்டி, பொருளாளர்: திருமதி. அமிர்தாம்பிகை தருமலிங்கம். செயற்குழு உறுப்பினர்கள்: செல்விகள் செ. மகேஸ்வரி த. சாந்திராணி செ. புஸ்பராணி சி. சாந்தாதேவி வே. கமலேஸ்வரி, கா. செல்வநாயகி, மு. ஆரோக்கியமேரி திருமதி ம. இரதிகலா. காப்பாளர்கள்: திருவாளர்கள் கு. அருளப்ப, சி. சாமித்தம்பி ஆ. சிவப்பிரகாசம்.

வாகரை தமிழ் இளைஞர் பேரவை

தலைவர்: வாகரைவாணன், துணைத்தலைவர்கள்: திரு. வி. கே. தருமலிங்கம் திரு. சி. சிவநேசலிங்கம், செயலாளர்: ஆ. கி. பிரான்சிஸ், துணைச் செயலாளர்: இ. அமிர்தலிங்கம், பொருளாளர்: கு. ஆனந்தசபா செயற்குழு உறுப்பினர்கள்: கே. வை. நடேசன், ச. தேவதாசன், இ. சந்திரலிங்கம், வே. தரும ரெத்தினம் க. கதிர்காமத்தம்பி, ச. சந்திரமோகன்.

சுதந்திரன், சுடர் விற்பனையாளர், திரு. கு. அருட்குணஞான செல்வம், கொள்கைப் பிரச்சாரக்குழு: ஆ. ஞானப்பிரகாசம், அ. விசுவாசம், க. குணநாதன், பொ. இராமச்சந்திரன் செ. நடேசராசா.

பாரதாரமான விளைவுகளை ஏற்படுத்துமென நாம் யாருமே எதிர்பார்க்கவில்லை.

அண்மையில் சிங்கள அரசு அமைச்சர் ஒருவர், தமிழ்பேசும் மக்களை அடிமைகள் என்று இகழ்ந்து பேசியதனை அரசாங்கத்தை ஆதரித்து வரும் நமது முஸ்லிம், தமிழ்த் தலைவர்கள் எதிர்த்துப் பேசியிருக்கலாம். அப்படியாருமே எதிர்த்துப் பேசாதது ஆட்சியாளருக்குப் பயந்தா? அல்லது பதவி உயர்வுகளை எதிர்பார்த்தா என்பதைப் பொதுமக்கள் தான் தீர்மானிக்கவேண்டும்.

எனவே, தமிழ் பேசும் இனம் ஒன்றுபடவேண்டிய காலம் நெருங்கிவிட்டது. நாம் நமது மதங்களிலே வேறுபடினும், பேசுகின்ற மொழியினை எண்ணிப்பார்ப்போம். கலாச்சாரங்களிலே வேறுபாடுகள் காணப்படினும் உரிமைகளைக் கேட்டுப் பெறுவதிலே ஒன்றுபடுவோம். இந்த நாட்டின் தமிழ்பேசும் இனம் அடிமைகள் அல்ல என்பதனை நிரூபிப்போம்.

—ஜனம். எம். ஐ. எம். என்யா, பொதுச்செயலாளர் தமிழ் இளைஞர் மன்றம் மரங்குளி.

காரைதீவில் பாரபட்சம்

மட்டக்களப்பு பகுதியைச் சேர்ந்த காரைதீவில் சேரி ஒழிப்புத் திட்டத்தை ஆரம்பிப்பதற்காக அடிக்கல் நாட்டி ஆரம்பித்து வைத்த உள்ளூராட்சி ஆணையாளர் திரு. ஆர். உருத்திரநாதன் அவர்களின் பெயர் பொறிக்கப்பட்ட ஞாபகச் சின்னம் ஒன்று கவனிப்பார் அற்று காரைதீவு இணக்க சபை மண்டபத்தில் கிடக்கின்றது. ஆனால் சிங்கள அரசியல் அதிகாரி சோமரெத்தின அவர்களுக்கு கிராமாட்சிமன்ற வளவினுள் கல்வினை ஞாபகச் சின்னம் பொறிக்கப்பட்டுள்ளது. இப்பாகுபாடுமக்களின் மத்தியிற் பெரும்பரப்பை ஏற்படுத்தியுள்ளது. திரு. உருத்திரநாதனின் ஞாபகச் சின்னத்தைப் பகிரங்கத்திற்குக் கொண்டுவருவதற்கான நடவடிக்கைகளில் தற்பொழுது தமிழ் இளைஞர் பேரவையினர் இறங்கியுள்ளார்கள்.

தம்பிலுவில் கருத்தரங்கு

மேற்படி கருத்தரங்கு 2.1.77 ஞாயிற்றுக்கிழமை பிற்பகல் 3.00 மணிளவில் திரு. எஸ். சுந்தரமூர்த்தி அவர்களின் தலைமையில் தம்பிலுவில் பெரியதம்பிரான் ஆலயமுன்றலில் "தமிழினத்தின் எதிர்காலம்" என்றும் தலைப்பில் நடைபெற்றது. இதில் திரு. ஆ. நடராசா, அரி-கவிந்திரன், க. குருநாதபிள்ளை, க. சிந்தாத்துரை, இரா. மதுரநாயகம், இரா. பன்னீர் செல்வன், திரு. தருமரெத்தினம் (காரைதீவு) கமலநாதன் கருத்துரை வழங்கினர். திரு. பொன் கோபாலன் அவர்களால் நன்றியுரை வளங்கப்பட்டது. தலைவர் சுந்தரமூர்த்தி அவர்களின் தேனீர் விருந்துடன் கருத்தரங்கு முடிவுற்றது.

இஸ்லாமியத் தமிழர்களும் ஏற்றிப் போற்றும் பொங்கல்

அகில உலகெல்லாம் பரந்து விரிந்து வாழும் ஆறு கோடித் தமிழ் பெருங்குடி மக்களின் ஒப்பு உயர்வு மிக்க இத்தை திருநாளில், ஒவ்வொரு தமிழர் தம் இல்லங்களிலும் பால் பொங்கட்டும்... மகிழ்ச்சி நிலக்கட்டும் மாண்பு வளரட்டும் — உரிமைகளைத் தும் உயரட்டும் என சமுதாய சம்பிரதாயத்திற்காக எண்ணிக்கொண்டே இத்தைத் திருநாளை நாம் கண்ணீரோடு கொண்டாடிக்கொண்டிருக்கின்றோம்.

பல்வகைக் கனியும்—கரும்பும் எமது இல்லங்களிலே நிறைந்து குவிந்திட—எம் மழலைச்செல்வங்களோடு மகிழ்ச்சிப் பிறித பால்பொங்கியது. பாணை நிரம்பியது என்று எம்மவர்களிலே சிலர் எண்ணித்தினைத்திட்டாலும் ஈழத்தமிழக மக்களின் பால் திரிந்தது. பாணை உடைந்தது என்ற வேதனையில் வெந்த நிலையில் தான் இத்திருநாளை நாம் சிந்திய கண்ணீரோடு பால் உலைக்குத் தீ மூட்டியிருக்கின்றோம். இத்தீ எம்மை அடக்கி ஒடுக்கி அரசோச்சும் ஏகாதிபத்தியத்திற்கெதிராகக் கொழுந்து விட்டொளிந்து எம் உரிமைகளைத் தும் எம்மைத் தேடிவரும் ஒரு நன்னுள்தான் எமக்கு உண்மையான திருநாள். ஈழத் தமிழ்பேசும் மக்களின் வாழ்வுக்கும். விடிவுக்கும் ஈழத்தமிழகம் என்று தனிக்கொடி ஏற்றுக்கின்றதோ, அன்றுதான் எமக்கெல்லாம் நிரந்தரப்பெருநாளாகும். அதுவே எம் அறுவடையில் நாம் காணும் பொன்னாளாகும். அதுவரை நாம் காணும் திரு. நாளெல்லாம் சம்பிரதாயத் திருநாளாக வந்துபோகட்டும்.

இப்பொங்கல் திருநாள் ஒரு இனத்தாருக்கோ — மதத்தாருக்கோ ஏகபோக உரிமைக்குரியதல்ல. உலகின் பல்வேறு பாட்டாளிகளும் தத்தமது உழைப்பின் மேம்பையைப் பெருமையோடு எடுத்துக்காட்டிப் பெருமைகொள்ள அன்றே வழிவழியாக எம் முன்னோர் கண்ட சமுதாய சமதர்ம

அமைப்புத்தான் இந்தத் திருநாளாகும். இன்று தொழிலாளர் தத்துவம் பேசும் பொதுவுடமைத் தோழர்கள் 'மார்க்ஸ்' இன் சித்தாந்தத்திலே இருந்து இருளுக்குள் கண்டெடுத்த தத்துவத்திற்குப் பல நூறு ஆண்டுகளுக்கு முன்பே தமிழும்—தமிழகமும் இப்பொங்கல் திருநாள் என்ற பெயரில் உழைப்பாளர்களின் தத்துவத்திற்குமதிப்புக்கொடுத்த — உயர்வுகாட்டி நிரந்தரப் பெருமைகண்டு செயல்பட்டுக்கொண்டே இருக்கின்றது.

ஏன், இஸ்லாமிய நெறி காட்டிய சோசலிச அமைப்பிலும் உழைப்பாளர்களுக்கே முக்கியத்துவம் கொடுக்கப்பட்டிருக்கின்றது. எனவே எந்த இனமானாலும் — மதமானாலும்

எருக்கலம்பிட்டி கே. எஸ். ஏ கயூர்

உழைப்புக்கே தனியிடம் கொடுத்திருப்பதால் இத்திருநாளைக் கொண்டாடுவதில் மக்களுக்குள் எந்த வேறுபாடுகளும் இருக்க முடியாது.

ஆகவேதான் சொல்கின்றேன். வடக்கு — கிழக்கு மாகாணங்களிலே தமிழரோடு இஸ்லாமியத் தமிழராகப் பத்து நூற்றாண்டுகளாகத் தொடர்ந்து ஒன்றிப் பிணைந்து வாழும் இஸ்லாமிய மக்கள், இந்தத் திருநாளன்று மானமுள்ள தமிழினம் மார்த்தட்டி — இனமதத்திற்கப்பால் நின்று சத்திய நெறியோடு எடுக்கும் "ஈழத் தமிழகமே என் பேச்சும் மூச்சும்" என்ற குறைக்கு இணைந்து நின்று குரல் கொடுக்க வேண்டும். அதுவே எம்மீட்சிக்கு வழிவகுக்கும் என்ற ஆழமான நம்பிக்கையோடு!

அத் தமிழகப் போரணியில் மாண்டு மடிந்தவர்கள் பல நூறு கல்லறைகள்

படைக்க — குற்றுயிர் குறை உயிர்களோடு பலர் சிறைகளை நிரப்ப-மிரண்டுநிற்கும் ஆயிரமாயிரம் தொண்டர்களின் காயங்களுக்கு மருந்து பூசி ஆறுதல் கூறப் பல்வாயிரம் தமிழ் தாய்மார்கள் துடிப்போடு துணிவோடு களம்வரை துணிந்துவரக் காத்து நிற்கும் பெரும் நிலையே அடுத்துவரும் தை திருநாளாக வேண்டும். அங்கே பல "புறநானூறு" களும் சிலப்பதிகாரங்களும் தோன்றவேண்டும்.

மொழியின் குல முதல் வியாம் எம் முத்தமிழ் அனைக்கு நாம் முதலிடம்தேட வேண்டும் — அதிலும் முழு இடம் கிடைக்கவேண்டும் என்று கோடையடிபோல் குரல்கொடுத்து நிற்கும் எமது தமிழரசின் இலட்சியத்திற்குப்பெளத்த சிங்கள ஏகாதிபத்தியம் அலட்சியத்தை—அந்தியை—அக்கிரமத்தைப் பல்வேறு வழிகளிலும் பரிசாகத் தந்திருக்கின்றது. அதனூட்தான் தமிழரசின் ஆணைகிடைத்த அன்றே பச்சை இரத்தம் சித்தியாவது எம் பைந்தமிழைக் காக்க ஈழத்தமிழகம் படைத்தே தீருவது என்று உறுதிப்பாடு கொண்டு — எழுச்சிபெற்று நிற்கின்றது தமிழ்ப்பெருமினம்.

ஆட்கொல்லி சிறையும்— அரசுதரும் விலங்கும்—ஆலகால விசம்போல் அடிவயிற்றைக் கிள்ளும் கஞ்சிச் சோறும், எமது தமிழன்னை வாழ இன்முகத்தோடு ஏற்று இன்னும் எதையும் ஏற்போம் எனச் சூளுரைத்துச் சிறையில் தவமிருக்கும் ஜம்புக்கு மேற்பட்ட எம் தமிழ்தியாகிகளின் நற்பெயரால் இப்புனித நாளில் — நாம் எடுக்கும் சபதம் ஈழத்தமிழக விடுதலை அணியாக அமையட்டும். அதுவே என்றும் எம்மை உரிமைபெற்ற மானமுள்ள இனமாக வாழ வைக்கட்டும்.

"தமிழ் தொழிலாளர்களுக்கும் காணி வழங்குங்கள்!"

இலங்கை தொழிலாளர் கழகம் வேண்டுகோள்!

"அரஸ்பத்தை" மகா ஊவா தோட்டத்தில் இலங்கைப் பிரஜா உரிமை உடைய தமிழ் தொழிலாளர்கள் 986 பேருக்கு மேற்பட்டோர் வசித்து வருகின்றனர். அரசு பொறுப்பேற்றும் தேயிலை தோட்டத்தில் இவர்களுக்கும் பகிர்ந்தளிக்க ஆவன செய்யுங்கள். என இலங்கைத் தொழிலாளர் கழகம் காணி விவசாய அமைச்சரைக் கடிதமூலம் கேட்டுள்ளது.

கழகத்தின் இராகலை மாவட்டப் பிரதிநிதி திரு. கோ. இ. து. கோவிந்தராசன் காணி-விவசாய அமைச்சருக்கு எழுதியுள்ள மேற்படி கடிதத்தின் படி, தலைவர் தேயிலை தோட்டம் மகா ஊவாவில் அரசு பொறுப்பேற்று, கிராமப்புற மக்களுக்கு பகிர்ந்தளித்துள்ளது. மீண்டும் 50 ஏக்கர் அரசு பொறுப்பேற்க இருக்கவிருப்பதாக அறிகிறோம். இதனால் அங்குள்ள தொழிலாளர்கள் வேலை இழக்கும் ஆபத்து ஏற்பட்டுள்ளது. எனவே 50 ஏக்கர் மீண்டும் எடுக்க விருப்பத்தை நிறுத்திவையுங்கள் இல்லையெனில் அங்கு வசிக்கும் பிரஜாவுரிமை பெற்ற தோட்டத் தொழிலாளர்களுக்கும் பகிர்ந்தளிக்கப்படும் நிலத்தில் இடமளியுங்கள் என்று கேட்டுள்ளார்.

இவ்விடயம் சம்பந்தமாக சம்பந்தப்பட்ட தோட்டத் தொழிலாளர்களுக்கு நிவாரணமளிக்கும் நடவடிக்கையை மேற்கொள்ளுமாறு கழகத்தின் தலைவரும், மூதூர்

பாராளுமன்ற உறுப்பினருமான திரு. அ. தங்கத்துரை அவர்களையும் திரு. கோவிந்தராசன் வேண்டியுள்ளார்.

திருக்கேதீச்சரத்தில் இந்து இளைஞர் மன்றம்

இந்து இளைஞர் மன்ற தொடக்கக் கூட்டம் திருக்கேதீச்சரத்தில் திருஞான சம்பந்தர் மண்டபத்தில் 14-1-76 பொங்கலன்று நடைபெறுகிறது. அனைவரையும் கலந்துகொள்ளும்படி பொன். இராமநாதன் கேட்டுக்கொள்ளுகிறார்.

“தனிநாடு கோரிக்கை மீதான பொதுசன வாக்கெடுப்பு!”

அடுத்த பொதுத் தேர்தல் பற்றி சிங்கப்பூர் ஏடு கட்டுரை!

தனிநாட்டுக்கான பொது சனவாக்கெடுப்பாகவே அடுத்தபொதுத்தேர்தலைத் தாமக் கருதுவதாக தமிழர் விடுதலைக்கூட்டணிப்பிரமுகர் ஒருவர் தெரிவித்துள்ளதாக “ஸ்ட்ரேயிட் டைம்ஸ்” (Strait Times) என்ற சிங்கப்பூரிலிருந்து வெளிவரும் பிரபல ஆங்கில ஆங்கில ஏடு எழுதியுள்ளது.

மேற்கண்ட ஏட்டில் “இலங்கை அரசியல் நிலவரம்” பற்றி திரு. வெஸ்லி

தமிழ் மகளிர் பேரவை பிரார்த்தனை

தமிழ் மகளிர் பேரவையின் கொழும்புக் கிளையினர் நடாத்தும் வாராந்தப் பிரார்த்தனை எதிர்வரும் பொங்கல்நாளன்று (14-1-77) வெள்ளிக்கிழமை மாலை பம்பலப்பிட்டி பழைய கதிரேசன் கோவிலில் இடம்பெறும்.

மேர்பி (Leslie Murphy) என்பவர் எழுதியுள்ள கட்டுரையிலேயே மேற்கண்டவாறு தெரிவிக்கப்பட்டுள்ளது. அக்கட்டுரையில் மேலும் கூறப்பட்டிருப்பதாவது:-

“தனித்தமிழ் நாடு அமைக்கப்போவதாகக் கூறும் தமிழர் விடுதலைக் கூட்டணியென்னும் தீவிரவாத இயக்கம் அரசாங்கத்துக்கு ஒரு பயங்கர சவாலாக இருந்து வருகிறது. வடக்கு கிழக்கு மாகாணங்களில் ஏறத்தாழ 20 தொகுதிகளின் மீது அது ஆதிக்கம் செலுத்துவதாகக் கூறுகிறது.

“பொதுத்தேர்தலுக்குப் பின்பு அமையவிருக்கும் தேசிய அரசுப்பேரவை 168 இடங்களைக்கொண்டதாக இருக்கும். இப்போது 157 இடங்கள் உண்டு. இதில் சிறீலங்கா சுதந்திரக்கட்சி 91, ஜ. தே. கட்சி 19, வங்கா சமசமாசக்கட்சி 17, தமிழர் விடுதலைக் கூட்டணி 12, மாஸ்கோ சார்பு கம்யூ

னிஸ்ட் கட்சி 6—என்ற ரீதியில் அங்கம் வகிக்கின்றன.

“130 இலட்சம் மக்களைக் கொண்ட இலங்கையில் 20 வீதமானோர் தமிழர்கள். அவர்களில் கணிசமானோருக்கு வாக்குரிமை கிடையாது. தமிழர்களில் சரி அரைவாசிப்பேர் இந்தியப் பிரஜைகளாகக் கருதப்படுகின்றனர்.

“தமிழர் விடுதலைக்கூட்டணி இலங்கையின் நான்கில் ஒரு பாகத்தைக் கொண்ட தமிழ்ப் பிரதேசங்களுக்கு தனியாட்சிகோருகின்றது.

தனிநாடு கோரிக்கை மிகவும் ஆபத்தான போதிலும் அதை அரசாங்கமும் ஜ. தே.



கட்சியும் மிகவும் மேலோட்டமாகவே கணித்துவருகின்றன.

அடுத்தபொதுத் தேர்தலைத் தனிநாடு மீதான வாக்கெடுப்பாகவே தமிழ் பிரதேசங்களைப்பொறுத்தவரை தாம் கருதுவதாக கூட்டணி பேச்சாளர் தெரிவித்துள்ளார். இலங்கையின் ஏனைய பகுதிகளில் வாழும் தமிழர்களை வடக்கு கிழக்கு மாகா

ணங்களுக்குத் திரும்புமாறு தமிழர் விடுதலைக் கூட்டணியினர் தூண்டி வருகின்றனர். தமிழர் விடுதலை இயக்கம், இலண்டனில் நன்றாக அமைக்கப்பட்டுள்ளது. அத்துடன் நல்ல ஆதரவும் அங்கு அதற்கு உண்டு. இந்தியாவிலும், மலேசியாவிலும் ஆதரவுதேடும் முயற்சியில் கூட்டணி ஈடுபட்டுள்ளது. இவ்வாறு அக்கட்டுரையில் கூறப்பட்டுள்ளது.

தாய்லாந்து ஆலயங்களில் தமிழ்ப் பாடல்கள்

மீண்டும் நினைவுச் சின்னம்...

—1-ம் பக்கத் தொடர்

கிடக்கும் நினைவுத்தூண்கள் சுற்றி அரை வட்டவடிவமாக எழுப்பப்பட்டிருக்கும் இந்த நினைவுச்சின்னம் ஒவ்வொன்றிலும் ஒவ்வொரு தியாகியின் பெயரும், அவரது பிறந்த ஊறும் பொறிக்கப்பட்டுள்ளன. நினைவுச்சின்னம் நிறுவப்படும்போது பொலிசார் அந்த வழியால் இரண்டு முறை சென்ற போதும், எதிலும் குறுக்கிடாதது குறிப்பிடத்தக்கது.

தமிழர் விடுதலைக் கூட்டணிச் செயல்திபர்கள் நாவலர் அ. அமிர்தலிங்கம், மு. சிவசிதம்பரம், சி. கதிர்வேற்பிள்ளை பா. உ., வி. தர்மலிங்கம் பா. உ., வி. ஆனந்தசங்கரி பா. உ., வி. என். நவரத்தினம் பா. உ., சட்டத்தரணி வே. யோகேஸ்வரன், பண்டிதர் இரத்தினம் ஆகியோர் முன்னிலையில் தமிழ் இளைஞர் பேரவையினர் நினைவுச்சின்னங்களை உருவாக்கினர். த. இ. பேரவை இடைக்கால அமைப்பாளர் ஆ. ரகுபதி பாலசுந்தரன், த. இ. பேரவை நிர்வாகச் செயலாளர் திரு. சிவமகாராஜா, பேரவையைச் சேர்ந்த சட்டத்தரணி கனகமனோகரன் திருவாளர்கள் பரமசாமி, சிவதாசன், மதிமுகராசா, ஈசன், த. வி. கூ. கொழும்புக் கிளை செயலாளர் உமாமகேஸ்வரன் ஆகியோரும் இன்னும் பல வீர இளைஞர்களும் இந்நடவடிக்கைகளில் பங்கு பற்றினர்.

இந்நினைவுச் சின்னங்களுக்கு 10-1-77 திங்கட்கிழமை காலை விசேட பூசைகளும் சர்வமத வழிபாடுகளும் இடம்பெற்றன. கூட்டணித் தலைவர்களும், பொது மக்களும் தியாகிகளின் உற

வினர்களும் கண்களில் நீர் மல்க தியாகிகளின் நினைவுச்சின்னங்களுக்கு மலர் தாவி அஞ்சலி செலுத்தினர்.

கூட்டணிப் பிரசாரம்

சனவரி 10—தியாகிகள் தினம்பற்றி தமிழர் விடுதலைக் கூட்டணி வெளியிட்டிருந்த துண்டுப் பிரசாரத்தில் பின்வருமாறு கூறப்பட்டிருந்தது:—

10ஆந் திகதி படுகொலையானவர்களுக்கு நினைவாஞ்சலி!

துக்குத் தீர்க்கப்பட்ட மருசிராவின் மரணம்பற்றி விசாரிக்க ஆணைக்குழு:

பல்கலைக்கழகத்தில் சுடுபட்டிற்றந்த சிங்கள மாணவனின் மரணம்பற்றி விசாரணைக்குழு!

ஆனால், தமிழைச் சுவைக்கச் சென்று படுகொலையான ஒன்பது தமிழர்க்கு விசாரணைக் குழுவில்லை!

புத்தளத்தில் புனித பள்ளி வாசலில் சுடப்பட்ட ஏழு தமிழ்பேசும் முஸ்லீம்களுக்கு வசாரணைக் குழுவில்லை!!

செம்மணியில் படுகொலை செய்யப்பட்ட தமிழன் பரராசாவின் கொலைக்கு நடவடிக்கை இல்லை!!!

தமிழ் இனமே! 10ம் திகதி இறந்தவர்களுக்கு நிறுவப்பட்ட நினைவுச்சின்னம்கூடத் தகர்க்கப்படுகிறது.

இவற்றை நீ சிந்திக்க வேண்டாமா? இறந்தவர்களின் நினைவுக்கு நாம் அஞ்சலி செய்யவேண்டாமா?

மார்கழி மாதம் முழுவதும் தாய்லாந்து நாட்டிலுள்ள ஆலயங்களில் அருமையான தமிழ்ப்பாடல்கள் இசைக்கப்பட்டு வருகின்றன.

மார்கழி திங்கள் முழுவதும் அங்குள்ள ஆலயங்களில் திருப்பாவையும் திருவெம்பாவையும் இசைத்திட இப்போதே ஏற்பாடுகள் நடைபெற்று வருகின்றன. இத்திங்களில் இங்கு நடைபெறும் விழா எதுவாக இருந்தாலும் சரி—மதச்சார்பான விழாவாக இருந்தாலும் சரி அல்லது மதச்சார்பற்ற விழாவாக இருந்தாலும் சரி—அங்கு திருப்பாவையும், திருவெம்பாவையும் பாடப்படுவது வழக்கம்.

பல நூற்றாண்டுகளுக்கு முன்பே இந்தியாவுக்கும் கிழக்காசிய நாடுகளுக்கும் மிடையே கலாசாரத்தொடர்புகள் இருந்திருக்கின்றன. தமிழ்நாட்டு ஆலயங்களைப் போன்றே பல ஆலயங்கள் இங்கே உருவாகியிருக்கின்றன. இவற்றில் அர்ச்சனை செய்து வழிபாடு நடத்த தமிழ் நாட்டிலுள்ள இராஜேசுவரத்திலிருந்துதான்—அர்ச்சகர்கள் சென்றிருக்கிறார்கள்.

காவிரிப் பூம்பட்டினம் அருகே உள்ள மணிக் கிராமம் என்ற ஊரிலிருந்து வேது நூற்றாண்டில் வணிகர்கள் தாய்லாந்து உள்ள தாகூவாபா என்னுமிடத்தில் குடியேறி கோயில் கட்டி, குளமும் வெட்டி வைத்திருக்கிறார்கள்.

மார்கழி மாத வழிபாட்டின்போது சைவக் குரவர்களான அப்பர், சுந்தரர், மாணிக்கவாசகர் ஆகியோரது பாடல்களிலிருந்து 10 பாடல்களும் நம்மாழ்வார்திருப்பதிகத்திலிருந்து 10 பாடல்களும் பாடப்படுகின்றன.

தமிழ்நாட்டில் நடத்தப்படும் நீராடல் விழாவைப் போன்ற ஒரு விழாவும் இங்கு நடத்தப்படுகிறது. இதையொட்டிய விழாக்களானதும் தமிழ்நாட்டு விழாக்களைப் போன்றே உள்ளன.



பாவிபுங்கள் பளிச்சிடும் வெண்மைக்கு ரோயல் நீலம் தயாரிப்பாளர்கள்: சிவா இன்டஸ்ட்ரீஸ் 112 1/3, 4ம் குறுக்குத்தெரு, கொழும்பு-11, விநியோகஸ்தர்கள்: சேகர் அன் பிறதர்ஸ், ஆதம்மலி கட்டிடம், 20, ஆட்டுப்பட்டித் தெரு, கொழும்பு, தொலைபேசி: 35049

காந்தி நீதிக் கலண்டர்

2 நீம் வாசனை சோப் அல்லது 2 மில்லைவற்ற மெடிக்கேடர் சோப் அல்லது 2 நியூ மில்லைவற்ற சோப் மேலுறைகளை அனுப்பி மேற்படி அழகிய கலண்டர் ஒன்றைப் பெற்றுக்கொள்ளுங்கள்.

விநியோகப் பகுதி: மில்லைவற்ற சவர்க்காரத் தொழிலகம், த. பெ. எண். 77, வாழ்ப்பாணம்.

இப்பத்திரிகை சிலோன் நியூஸ்பேப்பர்ஸ் லிமிட்டெட்ஸ்தாபனத்தாரால் கொழும்பு-12 பண்டாரநாயகர் வீதி 194 ஏ, இலக்கத்தில் 1977ம் வருடம் ஜனவரி மாதம் 12-ம், திகதி பதன்கிழமை அச்சிட்டு பிரசுரிக்கப்பட்டுள்ளது.